

# НАША ЗАДАЧА

З великим адабрінням уприняті калектывам універсітэта рашэнні красавіцкага (1985 г.) Пленума ЦК КПСС, які сфармуляваў канцэпцыю паскарэння сацыяльна-эканамічнага развіцця краіны на базе навукова-тэхнічнага прагрэсу. Гэта важнейшая праблема сучаснасці глыбока і ўсебакова прааналізавана на нарадзе ў Цэнтральным Камітэце КПСС, якая адбылася 11—12 чэрвеня. Вядучая роля ў вырашэнні пастаўленых задач адводзіцца навуцы, у тым ліку вузаўскай.

Выходзячы з вызначаных задач, прафсаюзныя бюро, прафгрупы павінны дабівацца стварэння ў сваіх калектывах, на кафедрах і ў лабараторыях сапраўды творчай атмасферы, паляпшаць арганізацыю спарборніцтва за дасягненне найвышэйшых паказчыкаў. Многае могуць зрабіць прафсаюзныя арганізацыі, пярвічныя арганізацыі навукова-тэхнічнага таварыства «Машпром», навукова-эканамічнага таварыства, Усеаюзнага хімічнага таварыства імя Д. І. Мендзялеева, УТВР у наладжванні іх творчага супрацоўніцтва з прафсаюзнымі прадпрыемствамі.

На пасяджэнні прафкома універсітэта, якое адбылося ў красавіку, уважліва прааналізавана работа пярвічных арганізацый навукова-тэхнічных таварыстваў. Была пастаўлена задача павысіць эфектыўнасць іх дзейнасці, наблізіць навуковыя даследаванні да вытворчасці.

Цяпер перад кожным калектывам, кожнай прафсаюзнай арганізацыяй стаюць адказныя задачы па актывізацыі сацыялістычнага спарборніцтва за паспяховае завяршэнне заданняў бягучага і адзінаццатай пяцігоддзі ў цэлым, па дастойнай сустрэчы XXVII з'езда КПСС і XXX з'езда КПВ. У прафгрупах, прафсаюзных арганізацыях факультэтаў і падраздзяленняў праходзяць сходы, на якіх аналізуюцца ход выканання сацыялістычных абавязальстваў. Вельмі важна, каб гэты абмеркаваны праходзіла не фармальна. Трэба рэальна ўважыць магчымасці кожнага супрацоўніка і калектыву ў цэлым, каб выканаць і перавыканаць планавыя заданні

і ўзятыя абавязальствы, ускрыць наяўныя рэзервы, дасягнуць новых рубяжоў. Такія рэзервы ёсць на кожным факультэце. Напрыклад, на кафедры матэматычных праблем кіравання можна атрымаць эканамічны эффект ад закончаных навуковых распрацовак да 1 мільёна рублёў — у 2,5 раза больш чым прадугледжвалася абавязальствамі. Ёсць такія ж магчымасці і на фізічным факультэце. Так, на кафедры радыёфізікі сёлета абавязаліся падаць усяго толькі адну заяўку на прадмет вынаходніцтва. Гэтага крайне мала.

Прафсаюзныя бюро павінны своечасова падтрымліваць і шырока распаўсюджваць пачынанні калектываў, асобных супрацоўнікаў, якія ўключыліся ў спарборніцтва пад дэвізам: «Пяцігоддзі — ударны фініш. XXVII з'езд КПСС — дастойную сустрэчу!»

Абавязак прафсаюзных арганізацый — садзейнічаць усямернаму ўмацаванню дысцыпліны, якая ляжыць ў аснове добрасумленнай і творчай працы. Навядзенне належнага парадку, дысцыпліны і арганізаванасці ў кожным калектыве з'яўляецца гарантыяй паспяховага выканання сацыялістычных абавязальстваў. Камісіям па арганізацыі сацыялістычнага спарборніцтва, вытворчасавай камісіі прафкома, прафсаюзным бюро неабходна забяспечыць шырокае галоснасць яго вынікаў, прапаганда лепшых дасягненняў.

Ужо цяпер неабходна пачаць падрыхтоўку да справядліва-выбарнай кампаніі ў прафсаюзных арганізацыях, якая пачнецца ў жніўні. Важна забяспечыць, каб на справядліва-выбарных сходах у прафгрупах, у прафсаюзных арганізацыях факультэтаў і структурных падраздзяленняў была створана абстаноўка прыніжвання і папрабавальнасці, сапраўднай дэмакратыі, самакрытыкі. Кожны справядліва-выбарны прафсаюзны сход павінен стаць своеасаблівым аглядам работы прафсаюзных арганізацый па дастойнай сустрэчы XXVII з'езда КПСС і XXX з'езда КПВ.

**Н. МУРАШКА,**  
старшыня прафкома ГДУ.

# ГОМЕЛЬСКИ УНИВЕРСИТЕТ

ОРГАН ПАРТКОМА, РЕКТАРАТА, КАМИТЕТА ЛКСМБ  
І ПРАФКОМАУ ГОМЕЛЬСКАГА ДЗЯРЖАУНАГА УНИВЕРСИТЕТА

№ 21 (616)

Субота, 22 чэрвеня 1985 года.

Газета заснавана ў верасні 1969 года. Выходзіць раз у тыдзень

Цана 2 кап

## ПА ШЛЯХУ ШКОЛЬНАЙ РЕФОРМЫ

### НОВЫ ВУЧЭБНЫ КУРС

З новага навуцальнага года ва ўсіх сярэдніх навуцальных установах уводзіцца ў праграму новы прадмет «Асновы інфарматыкі і вылічальнай тэхнікі». Неабходнасць увядзення курса выклікана пераўзбраеннем народнай гаспадаркі на аснове вылічальнай тэхнікі і мікраэлектронікі, што дазволіць істотна павысіць прадукцыйнасць працы і ўзровень кіравання народнай гаспадаркай. У сувязі з гэтым 28 сакавіка 1985 года ЦК КПСС і Савет Міністраў СССР прынялі пастанову «Аб мерах па забеспячэнню камп'ютарнай пісьменнасці навучэнцаў сярэдніх навуцальных устаноў і шырокага ўкаранення электронна-вылічальнай тэхнікі ў вучэбны працэс».

У пастанове і ў Асноўных напярмках рэформы агульнадукацыйнай і прафесійнай школы перад ВНУ, органамі народнай адукацыі, педагогічнымі калектывамі школ, прафгэзвучылішчаў, сярэдніх навуцальных устаноў вобласці пастаўлена задача ўзбраення вучняў ведамі і навыкамі выкарыстання сучаснай вылічальнай тэхнікі, забеспячэння шырокага прымянення камп'ютэраў у вучэбным працэсе.

Сутнасць прадстаемых задач дакладна вызначыў акадэмік А. П. Яршоў: «Праграміраванне — другая пісьменнасць».

Адказнымі за правядзенне

## У ПРАГРАМЕ —

### НАВЫ ВУЧЭБНЫ КУРС

падрыхтоўкі настаўнікаў вобласці, якія будуць весці новы курс «Асновы інфарматыкі і вылічальнай тэхнікі», з'яўляюцца Гомельскі дзяржаўны ўніверсітэт і абласны інстытут удасканалення настаўнікаў. З гэтай мэтай ажыццёлены шэраг арганізацыйных мерапрыемстваў. Праведзены нарада кіраўнікоў ВНУ вобласці, пасяджэнні саветаў ректараў і ІУН, калегіі аблана. Вызначана сістэма мер па ажыццяўленню пастаўленай задачы. На курсах па 72-гадзіннай праграме п'ятнаццаці падрыхтаваць каля 600 настаўнікаў, 35-гадзіннай — 230, 10-гадзіннай — звыш 1000.

Народнаспадарчча важнасць і педагагічная значнасць забеспячэння камп'ютарнай пісьменнасці моладзі патрабуе ажыццяўлення яе ў самым кароткім тэрміне. Тэмпы і паспяховасць вырашэння гэтай вялікай задачы будуць вызначацца двума фактарамі: магчымасцямі тэхнічнага аснашчэння і налічнасцю падрыхтоўчых кадраў. Таму да навучання настаўнікаў па аснове інфарматыкі і вылічальнай тэхнікі неабходна было далучыць іншыя навуцальныя ўстановы вобласці. У сувязі з гэтым усебакова быў вывучаны лектарскі састаў, вучэбна-матэрыяльная база Гомельскага дзяржуніверсітэта, політэхнічнага і кааператыва інстытутаў, аддзялення Інстытута матэматыкі АН БССР, Беларускага інстытута інжынераў чыгуначнага транспарту. Адбыўся семі-

нар лектарскага саставу названых навуцальных устаноў. Яго ўдзельнікі азнаёмлілі з праграмай, зместам і метадыкай работы па курсу.

Заняткі з настаўнікамі праводзіліся па тыповай праграме, рэкамендаванай Міністэрствамі асветы, вышэйшай і сярэдняй спецыяльнай адукацыі СССР з улікам спецыфікі работы кожнай катэгорыі настаўнікаў і тэхнічных магчымасцей ВНУ. Каштоўна тое, што каля 20 гадзін складала работа курсантаў на ЭВМ. Кожны настаўнік змог прапусціць праз ся 3—4 праграмы, працуючы за дысплеем.

На базе Гомельскага дзяржуніверсітэта, політэхнічнага інстытута, аддзялення Інстытута матэматыкі АН БССР па 72-гадзіннай праграме на двух патачках перападрыхтавана ўжо 212 настаўнікаў. Ім уручаны пасведчаны аднаведнага ўзору, падпісаныя ректарам ГДУ акадэмікам АН БССР В. В. Бокуцем і дырэктарам Гомельскага абласнога інстытута удасканалення настаўнікаў Л. А. Зарыцкай. За гэты ж час па 10-гадзіннай праграме ў Гомельскім кааператывным інстытуте перападрыхтавана 510 настаўнікаў. З трэцяга патаку ў гэтую работу падключаліся ВПЧТ.

Акрамя таго, на абласных семінарах дырэктараў сярэдніх і васьмігадовых школ, раённай метадычнай службы, загадчыкаў райтарана, дзе разглядаліся пытанні вучэбна-выхаваўчага пра-

Заканчэнне на 3-й стар.

# НА СЛУЖБУ САЛДАЦКУЮ

У той дзень аўдыторыя 3-2 эканамічнага факультэта стала месцам хвалючага развіцця. Тут сабраліся выкладчыкі, куратары груп, студэнты. Асаблівы настрой быў у Генадзі Шчадрына, Аляксандра Карачуна, Генадзі Аўраменкі, Аляксандра Лаўрыненкі, Генадзі Гарбачова, Ігара Кавалёва, Генадзі Ляцягі, Леаніда Кагана, Андрэя Назаровіча, Ігара Лукашэвіча, іншых іх таварышаў, для каго надыйшоў час іці на салдацкую службу.

Першае слова атрымлівае Віктар Везбародаў. Ён толькі што звольніўся з радыё Савецкай Арміі. З новага навуцальнага года зноў будзе працягваць вучобу на эканомфаку.

Звяртаючыся да прызыўнікоў, Віктар гаворыць аб тым, што воінская служба нялёгка, але вельмі патрэбная. Савецкія воіны абавязаны пільна ахоўваць свяшчэнны рубяжы любімай Айчыны, у любую мінуўшчыню зброю воінаў.

тэхнікай. Былы воін выказаў цвёрдую упэўненасць у тым, што маладое папуўненне радыё Савецкай Арміі і Ваенна-Марскога Флоту з гонарам працягне лепшыя традыцыі сваіх папярэднікаў.

Ад імя выкладчыка калектыву факультэта з цэлістымі словамі да адхольдзых у армію юнакоў звярнулася намеснік дэкана Л. С. Лазуценкіна.

На провадах усхвалявана гучалі словы сакратара партбюро факультэта Т. В. Карпей. Яе сын, студэнт фізічнага факультэта, цяпер таксама выконвае свой пачасны абавязак перад Радзімай. У пісьмах дамоў ён паведамляе, што на воінскай службе даводзіцца нялёгка, але паўсядзённа ён імкнецца несеці яе ўзорна.

Член камітэта камсамола, чацвёртакурсніца Алена Сабаленка ад імя студэнтаў эканомфака дала наказ прызыўнікам заўсёды памятаць аб сваім патрыятычным абавязкам.

прызыўнікоў сакратар камітэта камсамола эканомфака Віктар Руноў. Ён нагадаў гадзі асабстай службы ў радах Савецкай Арміі, зазначаў: дзе б ні даваўся яе праходзіць, усюды трэба працягваць лепшыя якасці маладога савецкага чалавека.

Ад імя прызыўнікоў выступіў Леанід Каган. Ён падзякаваў за цёплыя пакаданні на дарогу і запэўніў, што ніхто з яго таварышаў не падывае, будзе верна служыць Айчыне, а праз два гады зноў вернецца на вучобу ў родны ўніверсітэт.

На провадах узнагароджаным прызыўнікам былі ўручаны граматы за выдатную вучобу і актыўную грамадскую дзейнасць на факультэце. Аднакурсніцы ўручылі юнакам сімвалічныя сувеніры — пісьмовыя наборы, каб часцей пісалі бацькам, сябрам, педагогам аб сваёй салдацкай службе. І канешне, кожны з іх атрымаў з рук сябровак букет кветак.

## Прафарыентацыя КАФЕДРА — ВУЧЫЛІШЧУ

У аднаведнасці з дагаворам аб доўгатэрміновым сацыялістычным супрацоўніцтве кафедры фізіялогіі чалавека і жывёлін падтрымлівае цесную сувязь з Прыбарскім сельскім сярэднім прафесіянальна-тэхнічным вучылішчам № 52.

Выкладчыкі кафедры чытаюць лекцыі навучэнцам аб сучасных дасягненнях фізіка-хімічных і біяхімічных метадаў аналізу, біялагічна актыўных рэчываў і іх значэнні ў жыцці жывёлін, праводзяць лабараторна-практычныя заняткі з шасцю падгрупамі навучэнцаў, прып'ягаючы ў якасці лабарантаў-асістэнтаў студэнтаў біяфака IV—V курсаў, якія спецыялізуюцца па фізіялогіі чалавека і жывёлін. На занятках навучэнцы ССПТВ-52 вучацца працаваць з фотэлектракаларыметрамі, на рН-метрах і іонаметрах, аналітычных ватах розных марак, якія выкарыстоўваюцца ў лабарато-

лішча па арганізацыі вывучэння навучэнцамі асобных метадык даследавання біялагічнага матэрыялу, кансультацыйную і практычную дапамогу вучылішчу ў набыванні неабходных рэактываў, прыбораў, абсталявання.

У карыстанне навучэнцам ССПТВ-52 перададзена 20 экзэмпляраў метадычных указанняў па «Фізіка-хімічных метадах аналізу» і метадычныя указанні па метадах вызначэння вітамінаў у кармах (складальнік дацэнт В. С. Аруцёнава).

Выкладчыкі кафедры вядуць сярод навучэнцаў вучылішча прафарыентацыйную работу. Штогод праводзіцца не менш двух пасяджэнняў кафедры сумесна з выкладчыкамі аддзялення лабарантаў-хімікаў ССПТВ-52. Іх мэта — акаванне навукова-метадычнай дапамогай вучылішчу ва ўдасканаленні вучэбнага працэ-

**ПАКОЛЬКАСЦІ** студэнтаў, выкладчыкаў і супрацоўнікаў гісторыка-філалагічнага факультэта буйны ва ўніверсітэце. З павелічэннем сьветла набору на першы курс філалагічных спецыяльнасцей яго калектыву павялічыла яшчэ больш. Натуральна, тут і самая шматлікая ў ГДУ партыйная арганізацыя. Ёй належыць вырашаць складаныя і адказныя задачы. Адна з іх і, бадай, самая галоўная — забяспечыць высока якаснасць падрыхтоўку педагогічных кадраў у адпаведнасці з рэформай агульнаадукацыйнай і прафесійнай школы.

Усе аспекты дзейнасці партыйнай арганізацыі ў цэлым, партыйных груп, асобных камуністаў знайшлі адлюстраванне ў справаздачным дакладзе, з якім выступіў сакратар партбюро В. Ф. Маслюкоў. Ён гаварыў аб тых поспехах, якіх удалося дасягнуць калектыву факультэта пад кіраўніцтвам партарганізацыі, засяродзіў увагу прысутных на ўлучэн-

нях і недахопах, што не дазволілі дасягнуць больш значных вынікаў.

Справаздачны даклад унёс свежую струю для ажыўленай спрэчкі па яго абмеркаванню. Выступаўшы выказаў слухныя заўвагі, унеслі канкрэтныя прапановы па далейшай мабілізацыі сіл для паўнейшага выкарыстання наяўных рэзерваў і магчымасцей. На першым плане стаялі пытанні ўдасканалення вучэбна-выхаваўчага працэсу, пашырэння і паглыблення навуковых даследаванняў, умацавання працоўнай, вучэбнай і выканаўчай дысцыпліны і г. д. Большасць выступленняў наслі самакрытычны характар. Хочацца нагадаць словы дэкана М. Ф. Гуліцкага. «Сёння, — сказаў ён, — наша мэта крытычным позіркам ацаніць, што не здолелі зрабіць, што лепш можна і неабходна арганізаваць, у чым дапушчаны пралікі». На погляд кіраўніка факультэта, самым істотным недахопам з'яўляецца несістэматычная работа па па-

вышэнню ролі актыўна, пашырэнню яго за лік новых здольных арганізатараў з аспяродзя выкладчыкаў і студэнтаў. На гэта ў сваім выступленні ўказаў таксама загадчык кафедры ўсеагульнай гісторыі камуніст Р. Р. Лазько.

Адзначана, што з камсамольскім актывам шмат працавала член партбюро Т. І. Язэпава. Аднак толькі яе намаганні ў рабоце з 800 студэнтамі недастаткова. Значна большага аддача павінна быць ад дзейнасці куратараў, вучэбна-выхаваўчай камісіі, іншых грамадскіх падраздзяленняў.

У справаздачным дакладзе, выступленні камуністаў асабліва заклапочанасць прагучала аб недапушчэнні ў выхаваўчай рабоце негатывных з'яў, безадказнасці і неарганізаванасці, такога зла як п'янства і алкагалізму. Прыводзіліся прыклады таго, як асобныя студэнты на працягу значнага часу безадказна адносіліся да вучобы, іншы раз дрэнна паводзілі сябе, схіляліся да ўжы-

вання спіртных напійкаў.

Аб дзейнасці ўзначальвае-най партгрупы — аднаго з важнейшых звянаў партарганізацыі — гаварыў на сходзе асі-дэнт кафедры рускага, агуль-нага і славянскага мовазнаўства У. І. Коваль.

Член партбюро В. А. Аляксейчанка ў сваім выступленні ссылаўся на пытанні далейшага ўдасканалення стажыроў-кі маладых спецыялістаў.

Аб лепшым выкарыстанні навуковых даследаванняў, павышэнні іх эфектыўнасці гаварыў загадчык кафедры беларускай мовы У. В. Анічанка.

Пры абмеркаванні справаздачнага даклада выступілі таксама загадчык кафедры рускай літаратуры М. У. Сабаленка, сакратар камітэта камсамола факультэта Ю. Пенязь, старшыня факультэцкага прафбюро Д. Д. Паўлавец.

На сходзе адзначалася, што ў справаздачным годзе партарганізацыя, яе партбюро працавалі стабільна і мэтанакірав-

на. Не было зрываў планавых, пазазпланавых і нават бяспланавых і нават меркапраемстваў. Гэта азначае, што камуністы добра разумеюць тую меру адказнасці, якая ляжыць на іх як авангардзе калектыву факультэта.

У прынятай пастанове прадагледжана замацаваць дасягнутыя поспехі, у самы кароткі тэрмін ліквідаваць меўшыя месца недахопы і ў далейшым не дапусціць іх. Пастаўлена задача мабілізаваць усе намаганні калектыву факультэта і яго партыйнай арганізацыі для істотнай сустрэчы XXVII з'езда КПСС.

На праішоўшым сходзе выбраны новы састаў партбюро. Яго сакратаром на новы тэрмін зноў абраны старшы выкладчык кафедры гісторыі СССР і БССР В. Ф. Маслюкоў.

У рабоце справаздачна-выбарнага партыйнага сходу прынялі ўдзел і выступілі прарэктар па вучэбнай рабоце член парткома Л. А. Шаматкоў і сакратар парткома М. І. Стараўтаў.

Для нас, эканамістаў, усё больш відэочнай становіцца ўзаемазвязь вышэйшай эканамічнай адукацыі з эканамічнай краіны, з патрэбамі ў падрыхтоўцы прафесіянальна-кваліфікаваных кадраў, якія б поўна адпавядалі патрэбам практыкі і мелі высокую ідэйна-палітычную, маральную і працоўную сталасць. Так сказаў у справаздачным дакладзе на партыйным сходзе эканамічнага факультэта сакратар партбюро В. І. Врублеўскі.

Партыйная арганізацыя шмат увагі ўдзяляла далейшаму ўдасканаленню вучэбна-выхаваўчага працэсу, укараненню перадавых метадаў навучання. Па многіх тэмах вучэбнай праграмы ўнесены карэктыўны ў адпаведнасці з патрабаваннямі, што ўтрымліваюцца ў рашэннях XXVI з'езда КПСС і наступных пленумаў і пастаноў ЦК КПСС па далейшаму ўдасканаленню гаспадарчага механізму. У прыватнасці, уведзена дзесяць новых спецкурсаў, якія зацверджаны Саветам факультэта, шырокі выкарыстоўваюцца тэхнічныя сродкі навучання — вучэбна-

## З ЯСНЫМ АРЬЕНЦІРАМ

тэлебачанне, праграма-кант-раляваныя прыстасаванні, вылічальныя машыны і інш. Удасканалення таксама сістэма праблемнага ізлажання лекцыйнага матэрыялу, абнаўляюцца вучэбна-метадычныя падручнікі.

Не засталіся без увагі камуністаў і пытанні па развіццю навуковых даследаванняў, што дазволіла факультэту па выніках мінулага года ў сацыялістычным спабодніцтве заняць трэцяе месца ва ўніверсітэце. Добры прыклад паказала кафедра тэхнічных сродкаў апрацоўкі эканамічнай інфармацыі, якая сумесна з фізічным факультэтам стварае лабараторыю «Алгарытм».

На сходзе адначалася, што вялікую навукова-даследчую работу вядуць камуністы У. Д. Аршчанка, В. І. Врублеўскі, В. А. Трухаў, беспартыйныя А. У. Жук, Г. К. Балтрушэвіч і інш.

арганізацыі, партгруп, дэкана-тата, камітэта камсамола складае ідэйна-палітычнае выхаванне студэнцкай моладзі. Станоўчую ролю ў яе правядзенні адыгрывае народны ўніверсітэт ваенна-патрыятычнага выхавання, які ўзначальвае камуніст Л. І. Перцавы. Шмат карыснага было зроблена пры рэалізацыі мер па ажыццяўленню пастаноў ЦК КПСС аб 40-годдзі Перамогі савецкага народа ў Вялікай Айчыннай вайне.

Па-дзелавому, у абстаноўцы крытыкі і самакрытыкі аднесліся камуністы да абмеркавання многіх пытанняў жыцця калектыву.

Вяліка адказнасць стаіць перад факультэтам у правядзенні прафесійнай арыентацыі вучняў сярэдніх школ, вывучэнні патрэб у спецыялістах па арганізацыі механіза-ванай апрацоўкі эканамічнай інфармацыі і ў сувязі з гэтым прыняццю мер для павелічэння перыяду першакурснікаў на ад-дзяленне АМАЭІ.

У выступленні дэкана факультэта У. Д. Аршчанкі ўказвалася на пашырэнне і паглыбленне навукова-даследчай работы з улікам патрабаванняў навукова-тэхнічнага прагрэсу і атрымання максімальнага эканамічнага эфекта. Як мага хутчэй неабходна вырашаць пытанні аб арганізацыі навуковых падраздзяленняў.

Пра неабходнасць умацавання парадку і дысцыпліны гаварыў на сходзе камуністы А. В. Нявераў, В. П. Дзядзічкін, студэнт пятага курса эканомфака Г. Ільющанка. Толькі строгага патрабавальнасць, дзелавітасць, непрымырчасць да любых парушэнняў, падмацаваная правядзеннем масавага кантролю і шырокай галаснасцю, дадуць станоўчыя вынікі.

Вялікая работа прадстаіць партыйнай арганізацыі факультэта ў новым навучальным годзе. Маючы адбыцца XXVII з'езд КПСС, змяненні ў Статуте партыі, новая рэдакцыя

Праграмы КПСС, прыняцце новага пяцігадовага плана працоўнага ад камуністаў далейшага ўзмацнення кіраўніцтва ўсімі звянамі, павышэння ўзроўню сталасці кожнага члена нашага калектыву.

У спрэчках па справаздачнаму дакладу на партыйным сходзе выступілі таксама камуністы У. Ф. Бондараў, М. В. Ігнатава, У. А. Чмых, Г. К. Сергель, А. А. Савіціч.

У прынятай пастанове прадагледжана актывізаваць пра-боту ўсіх камуністаў факультэта з мэтай дастойнай сустрэчы XXVII з'езда КПСС.

На сходзе выбраны новы састаў партбюро. Яго сакратаром выбрана асістэнт кафедры галіновых эканомік Т. В. Карпей.

У рабоце справаздачна-выбарнага сходу прыняў удзел і выступіў рэктар універсітэта акадэмік АН БССР Б. В. Бокуць.

**А. МАЛАХАУ,  
А. МАКСІМОВІЧ,  
члены партбюро эканамічнага факультэта.**

## ВЕКАПОМНАЕ

Вераломны напад гітлераўскай Германіі 22 чэрвеня 1941 года на нашу краіну абарваў мірнае жыццё савецкіх людзей. Першымі прынялі на сябе удар ворага воіны-пагранічнікі, сярод іх быў і Аляксей Савельевіч Калугін — член доктар медыцынскіх навук, прафесар кафедры фізіялогіі чалавека і жывёлін, а тады, 44 гады назад, баец і пашантаваны санітруктар пагранзастаны. Усю вайну храбра замагаўся з ворагам А. С. Калугін. За баювы подзвігі, мужнасць і адвагу ён ўзнагароджаны ордэнамі Чырвонай Зоркі, Айчынай вайны II ступені, Славы III ступені, медалі.

Сёння мы змяшчам на старонках нашай газеты ўспаміны палкоўніка ў адстаўцы, ветэрана Вялікай Айчыннай вайны, былога рэдактара адной з вайсковых шматтыражных газет С. С. Сідарава пра А. С. Калугіна.

**РАНИЦАЙ** у нядзелю 15 чэрвеня 1941 года я прыехаў на заставу, каб сабраць зямлі аб толькі што праішоўшых вучэбных і атраднай шматтыражнай газеты.

## АД ПЕРШЫХ ДА АПОШНІХ ДЗЁН ВАЙНЫ

— Спачатку раю вам пабы-ваць на «дзюры», пагутарыць з байцамі, — сказаў мне начальнік заставы лейтэнант Вячынкін.

Суправаджаў мяне радавы Калугін — крыху вышэй сярэдняга росту салдат, прыгожы, інтэлігентны, з выдатнай выпраўкай. Пакуль ішлі да дзюры сцэжкі, разгаварыліся. Калугін — першага года службы, прызваны з Гомельшчыны, бацькі — каласнікі, закончыў сярэднюю школу. Любіць спорт — футбол, валеібол, бокс, плаванне, лыжы. Да прызыву ў армію паспеў праісці асаваіхміаўскія курсы інструктараў стралковай справы.

— Напеўна, марыце стаць кадравым камандзірам? — спытаў я.

— Не адгадалі, — добрадушна адазваўся салдат. — Маё прызычанне — медыцына. Хачу стаць хірургам, каб пазбаўляць людзей ад пакут, хвароб...

І праба ж было такому здарыцца, што калі я пераскочыў праз калодзінку, зачэпіўся за востры сук і моцна абдраў руку. Калугін аглядеў маю «рану», змазаў ёдам, спрытна перавязаў.



Так я пазнаёміўся з пазаштаным санітруктарам пагранзастаны Аляксеем Калугіным.

А праз тыдзень пачалася вайна. З першых яе мінут заставы апынулася ў самым пекле. Праціўнік спрабаваў сходу аваладоць мастом праз прапачнічую раку, але старшыня

Наумаў, радавыя Агаеў і Шмакаў, якія ахоўвалі ў тую ра-кавую ноч подступы да маста, цаной свайго жыцця спынілі ворага. Калугін дзейнічаў у групе палітрука Ляпешкіна. Яна адбівала шалёныя атакі фашыстаў, якія хацелі пра-вацца да нашага цэнтральнага блокаўза. Побач адбівалі на-ціск праціўніка чатыры байцы на чале з сяржантам Міхаілам Кісяляновым. У групе выбу-хаў, стракатанні кулямётна-аўтаматных збраў даносіўся падбадзёрваючы голас лейт-анана Вячынкіна.

Над дыміўшайся ад выбухаў дугавінай, якая прымыкала да ракі, усё часцей было чуваць:

— Калугін! Алёна! Саніст-руктар, сюды!

Адзінаццаць сутак заставы абараняла свой рубеж на пры-рэднім краі савецкай зямлі. Страты былі вялікія. Многім параненым першую дапамогу аказаў санітруктар А. Калугін. Тут, на граніцы, разам з сябрамі ён прыняў баявое хры-скончэнне. А наперадзе былі яшчэ якія трэба было праісці Аляк-сею.

**Я ТРЫМАЮ** ў руках спы-тан у жоўтых цырато-вых вокладках. За во-ртыкладкай на зеленаватай ст-

ронцы буйнымі літарамі выде-дзена: «Натакі аб вайне».

— Запісаць нешта я пачаў з першых дзён вайны, таму што разумеў значэнне пера-жытага і хацеў замацаваць у памяці, — успамінае Аляксей Савельевіч. — Але пры адступ-ленні запісы даводзілася зні-шчаць — маглі трапіць у рукі немцаў. А гэты сшытак, пача-ты ў перадгор'ях Каўказа, на-дзёна, захаван.

Я з хваляваннем чытаю гэ-тую кароткую хроніку-дзённік аднапалчанна, тым больш, што людзі, аб якіх напісана, падзеі, месцы да болка знаёмыя.

18 жніўня 1942 года, калі наш полк з апошніх сіл біўся з фашыскай дывізіяй «Эдэль-вейс», якая рвалася да перава-лаў і далей да Чорнага мора, А. Калугін зрабіў у дзённіку такі запіс: «Няхай нас натхніць абраз вялікага Суворова і яго воінаў, якія штурмавалі Альпы!»

Многіх сваіх таварышаў вы-ратаваў ад гібель малады сані-структар, аказаваючы паране-ным першую дапамогу непас-рэдна пад агнём.

Шмат нагадаў мне дзённік-ныя запісы. Я тады быў ін-структарам палітдзёна палк-

# У ПРАГРАМЕ — НОВЫ ВУЧЭБНЫ КУРС

(Закачэвье. Пачатак на 1-ай стар.)  
часу ў святле патрабаванняў рэформы агульнаадукацыйнай і прафесійнай школы, шмат увагі ўдзелена навучанню вучняў асновам інфарматыкі і вылічальнай тэхнікі. Канкрэтныя рэкамендацыі дала загадчыца кабінета матэматыкі Гомельскага абласнога ІУН Л. Ю. Падвіцкая.

Вялікую работу па павышэнню кваліфікацыі падкадраў цяпер праводзіць Гомельскі дзяржаўны ўніверсітэт. Ён скаардынаваў намаганні ВНУ вобласці для якаснага вырашэння вельмі важнай праблемы, аказвае дапамогу ў падрыхтоўцы лектарскага саставу, наладжвае кансультацыі для настаўнікаў і вучняў школ вобласці. Асабліва хочацца адзначыць кандыдата фізіка-матэматычных навук, дацэнта ГДУ М. І. Жадана, які многае зрабіў па ўдасканаленню арганізацыі курсаў і метадыкі іх работы. Слоў удзячнасці заслугоўваюць таксама вучоныя, выкладчыкі і су-

працоўнікі ўніверсітэта, політэхнічнага інстытута, аддзялення Інстытута матэматыкі АН БССР Л. Г. Краўчанка, Т. М. Дасева, М. А. Цургану, А. А. Косцікаў, В. П. Демідовіч, А. В. Сушко, В. А. Шлотгаўэр, В. І. Мілоткін, С. М. Маўшовіч, А. Г. Вараб'ёў, Л. В. Туранкова, Т. А. Трохава, Ю. А. Татур, Ю. М. Апары, А. А. Краўчанка, С. В. Макарава, І. А. Журбіла, Н. М. Курносова, Н. В. Цімашэнка, А. І. Курачкін.

Аналіз праведзеных заняткаў, субяседаванні, залікі засведчылі веданне настаўнікамі тэарэтычных асноў курса, разуменне задач камп'ютэрнай пісьменнасці моладзі, авалоданне ёй алгарытмічнай мовай, умненне складаць праграмы і рашаць задачы на ЭВМ, зацкаўленія адносіны курсантаў да заняткаў. Пры падвядзенні вынікаў работы курсаў вялася зацкаўленая размова аб шляхах удасканалення пачаткай работы. Курсанты выказалі шэраг слушных прапаноў. У прыватнасці, настаў-

нік Малевіцкай СШ Жлобінскага раёна Ф. В. Мяснік прасіў падрыхтаваць метадычныя рэкамендацыі па курсу «Інфарматыка і вылічальнай тэхніка» А. П. Мядведзеў з Камаровіцкай СШ Петрыкаўскага раёна прапанаваў праз год правесці абласны семінар, каб падаргуліць на ім вынікі гэтай практычнай работы ў сярэдніх спецыяльных навуцальных устаноўках.

Наспела неабходнасць падрыхтоўкі і правядзення чарговай нарады работнікаў ВНУ, арганізацыі народнай асветы, ІУН, лектараў па пытанню ўдасканалення метадыкі работы па інфарматыцы і вылічальнай тэхніцы.

Яшчэ патрэбна многае зрабіць, каб дасягнулі ідэі новага вучэбнага прадмета да ўсіх настаўнікаў, вучняў і бацькоў. Таму гэта пытанне метагадна пыроука абмеркаваць на жывенскіх нарадах настаўнікаў, пасяджэннях метадычных аб'яднанняў педагогагічных саветаў.

Вяспрэчна, што работа, якая праводзіцца цяпер, акажа прыкметнае ўздзеянне на развіццё вучняў, існуючыя формы прыняцця навучання.

**А. ПАМАЯТКОЎ,**  
прарэктар ГДУ па вучэбнай рабоце, член-карэспандэнт АН БССР.

# Сацыялагічныя даследаванні СТУДЭНТ І СЯМ'Я

Цікавыя вынікі былі атрыманы ў ходзе канкрэтнага сацыялагічнага даследавання «Студэнт і сям'я», якое праводзілася на гісторыка-філалагічным факультэце ўдзельнікамі студэнцкага навуковага філасофскага гуртка. Вынікі гэтай работы паддала канферэнцыя, арганізаваная наядуна сумесна з народным універсітэтам маральна-асветлівага выхавання, у якім удзельнічалі кіраўнік гуртка выкладчык кафедры філасофіі В. І. Шыхуцін і кандыдат філасофскіх навук, дацэнт Т. П. Гараніна.

Якія ж праблемы закранула даследаванне? На працягу некалькіх месяцаў каля 200 студэнтаў 2 і 4 курсаў адказаў на пытанні спецыяльна падрыхтаванай анкеты. Змест дзеячыі пытанняў ахопліваў розныя фактары, якія хвалююць студэнцкую моладзь як пры выбары спадарожніка жыцця, так і ў перыяд станаўлення маладой сям'і.

Які апытальны ўзрост для ўступлення ў шлюб? Такім было першае пытанне анкеты. Адказы былі самымі рознымі, але большасць з названых варыянтаў такіх: 23—25 гадоў для юнакоў і 20—22 — для дзяўчат.

Адказы на другое пытанне анкеты — «Ці з'яўляецца вучоба ў ВНУ перашкодай для ўступлення ў шлюб?» — раздзялілі думкі студэнтаў. Так, калі мужчынская палавіна, у большасці сваяёй, адзначыла, што вучоба такой перашкодай не з'яўляецца, то меркаванні дзяўчат другога і чацвёртага курсаў раздзяліліся. Больш 30% дзяўчак і дзяўчак лічаць, што не варта ствараць сям'ю ў час вучобы, і толькі 10% чацвёртакурсніц схільны да такога ж пункту гледжання. 90% — прытрымліваюцца процілеглых меркаванняў. Аднак, у сваіх адказах на пытанне анкеты яны адзначылі, што, на жаль, яшчэ недастаткова робіцца для таго, каб ствараць больш спрыяльныя ўмовы для студэнцкага сямейнага жыцця.

У адказе на трэцяе пытанне — «Што, на вашу думку, з'яўляецца галоўнай умовай трывалага і шчаслівага шлюбу?» — студэнты былі, у асноўным, аднадушнымі, называючы ў якасці галоўнай умовы духоўную блізкасць мужа і жонкі. Далей, па колькасці адказаў, ідуць: секс, захарленні, узаемаразуменне, узаемадапамога, каханне і агульная праца. У ходзе параўнальнага аналізу выявіўся шэраг адрозненняў у адказах удзельнікаў анкеты розных катэгорый. Так, калі ў студэнтаў-грамадзян «секс» трывала займае другое месца ў раду названых умоў шчаслівага шлюбу, то ў студэнтаў высковага паходжання — дзеліць другое і трэцяе месца з такой умовай як «захарленні». Мужчынская палавіна анкетуемых ставіць такую ўмову трывалага і шчаслівага сямейнага жыцця як «агульная работа» мужа і жонкі на трэцяе месца, аддаючы тым самым «захарленні» — на чацвёртае. У дзяўчат жа «агульная работа» значыцца толькі на сёмым месцы. Сціплае шостае месца займае «каханне». Відавочна, студэнты часта разглядаюць яго ў якасці нязмённай галоўнай умовы шлюбу. Таму не ўпамінаюць «каханне», а звяртаюць увагу на іншыя ўмовы, без якіх шлюб не будзе сапраўды трывалым і шчаслівым.

Наступнае пытанне анкеты складалася з двух частак: «Якімі якасцямі павінен валодаць ваш будучы муж (жонка)?» і «Ці можа быць гэта ваш таварыш па вучобе?» Часцей за ўсё называюцца асноўныя якасці: для мужа — дабрата, розум, часнасць, уважлівасць, сіла, павага; для жонкі — дабрата, розум, вернасць, царліваасць і інш. Як бачым, «дабрата» і «розум» займаюць першае месца як у мужчын, так і жанчын, з'яўляюцца ўніверсальнымі якасцямі.

Большасць адказаўшых на пытанні анкеты лічаць, што іх будучым выбарнікам не можна з'яўляцца таварыш па вучобе. Між іншым, часта здараецца наадварот.

Адно з самых актуальных пытанняў, якое паўстае перад маладой сям'ёй, — жыллё. Удзельнікам анкетавання прапаноўвалася вызначыць значэнне дзяцей і жылля для бацькоў. У адносінах жылля пераважае большасць студэнтаў маркуе, што гэта — перашкоднае праблема, якая стаіць перад маладажонамі. Яна істотна ўздзейнічае на паспяховае развіццё сям'і. Адначасна большасць з апытаных падкрэсліла, што дзеці — таксама перашкоднае фактар, неабходны маладой сям'і. Натуральна, гэтыя два бакі пытання цесна звязаны, і пры вызначэнні: што важней у першую чаргу — дзеці або свой дом, ці варта ствараць сям'ю пры адсутнасці кватэры? — думкі былі часта крайне супрацьлеглымі. Калі выключыць крайнасці, дык агульнае меркаванне такое: свой дах маладажонам вельмі патрэбны, але яго адсутнасць — не перашкода для ўступлення ў шлюб і нараджэння дзяцей.


Даная праблема асабліва актуальная для студэнтаў. Вывад: пакуль няма умоў для іх кардынальнага вырашэння, неабходна распусціць вопыт ВНУ (напрыклад, Мінскага інстытута культуры), па-свойму вырашыць гэту праблему. Практыка паказала: гэта прынясе карысць і студэнтам, і ВНУ, і грамадству ў цэлым. Студэнты, уступіўшы ў шлюб, лепш вучацца, з іх ліку выходзяць больш падрыхтаваныя спецыялісты.

У жыцці сучаснага чалавека адбываюцца бурныя змены, што адбываецца і на яго плагадзе. Пры аналізе ацёнкаў студэнтамі дашлюбных і пазашлюбных сувязей выявілася наступная сітуацыя. Прыкладна роўная колькасць апытаных (па 40%) выказалася «за» і «супраць» дашлюбных сувязей (пры большай колькасці нейтральных адказаў). Праўда, сярод мужчын недабрарна такой з'явы больш. Што ж дагчыцца пазашлюбных сувязей, дык тут думка адзіная: у нашым грамадстве іх не павінна быць.

На пытанне: «Ці распадзецца сям'я, калі вернасць «ложне» хоць адзін раз?», атрыманы наступныя адказы: па другім курсе большасць адказала адмоўна, на чацвёртым — думкі размежаваліся прыкладна ў роўнай ступені.

Апошні раздзел анкеты насліў філасофскі характар: ці патрэбен шлюб наогул? Ці патрабуюць сапраўдныя людзі юрыдычна пытанні большасць адказаў станоўча.

Даследаванне выклікала на факультэце зацкаўленне абмеркавання пастаўленых пытанняў. Многія, магчыма, упершыню задумаліся над імі. У сваім аргікуле мы пастараліся сказаць толькі аб асноўных выніках, атрыманых па адказах, якія былі значна больш разнастайнымі па адценнях разумення даных праблем і з'яўляюцца асновай для будучага абмеркавання ў народным універсітэце маральна-асветлівага выхавання. Практычна ж значэнне даследавання заключаецца ў тым, каб яго вынікі



Паспяхова вядзе даследаванні па дзяржаўнай бюджэтай тэме праблемная навукова-даследчая лабараторыя фізіка-хімічных працэсаў трэння.

На здымку: дацэнт кафедры фізікі цвёрдага цела А. П. Грыбайла, старшы інжынер ПНДІ

П. В. Атрошчанка і старшы супрацоўнік праблемнай лабараторыі У. А. Замытнін абмяркоўваюць вынікі даследавання ў галіне фізікі трэння і зносу па рэспубліканскай комплекснай праграме «Трываласць».

Фота А. Рудчанкі.

баёў на каўказскіх перавах амаль увесь час знаходзіўся ў батальёнах, у тым ліку і ў другім, дзе санінструктарам быў Калугін. І добра памятаю, як адарваныя ад тылавых баз, мы чарпелі і голад, і холад, не адны суткі былі на так званым «падножным корме», у зношаным абутку і абмундзіраванні. Нягледзячы на гэта, спецыяльна сфарміраваны атрад пагранічнаў правёў дзесяцідзённы рэйд па тылах немцаў, моцна патрапаў іх базы, лініі сувязі, знішчыў некалькі дробных гарнізонаў і сабраў важныя звесткі аб праціўніку.

Многія ўдзельнікі гэтага рэйду, ухадзячы ў вароны тыл, падавалі заныы аб прыёме ў партыю. Тады ж стаў камуністам і Аляксей Калугін.

Пасля таго, як Паўночны Каўказ быў ачышчаны ад гітлераўцаў, наш полк, узагараджаны за доблесць і мужнасць, прапулены ў банх, ордэнам Чырвонага Сцяга, удзельнічаў у вызваленні Кубані, Данбаса, Херсона, Нікалаева, Адэсы. Подзвігі яго воінаў на ніжнім Дняпры былі адзначаны прысваеннем палку ганаровай назвы Ніжнядзяржэўскага. А

тэрнацыянальны абавязак. І ўвесь гэты час не пакідаў строй ні на адзін дзень баявы санінструктар батальёна Аляксей Калугін. На яго гімнасцёрцы з'явіліся ордэны Чырвонай Зоркі, Славы III ступені, медаль «За адвагу» — сведчанне яго самаадданай ратнай працы.

Свой франтавы шлях полк, і ў яго радак Аляксей Калугін, закончыў у майскія дні 1945 года ў аўстрыйскім горадзе Юдэнбург.

**ВЕРНЫ** сваёй мары, А. Калугін паступае пасля войны ў Віцебскі медыцынскі інстытут. Тут ён становіцца членам навуковага студэнцкага гуртка на хірургіі. Пасля заканчэння вучобы тры гады ўдасканальваўся ў ардынатуры пры кафедрі шпітальнай хірургіі. Потым — работа хірургам у адной з бальніц Віцебскай вобласці, пазней у г. Віцебску. Вопыт Аляксея Савельевіча рос, і прыйшоў час, калі яго сталі называць майстрам сваёй справы.

Разуменне таго, што ў барацьбе з хваробамі вялікае значэнне мае фізічнае выхаванне, прывялі А. С. Калугіна да думкі прывяціць сябе спар-

рам вучэбнага працэсу і навукова-даследчай работы, выдатным лектарам. Яму належыць 130 навуковых прац, тры манарграфіі па клінічнай і спартыўнай медыцыне, два вучэбныя дапаможнікі для студэнтаў факультэта фізічнага выхавання, выкладчыкаў, трэнераў. На грамадскіх пачатках ім арганізаваны тры лабараторыі, якія аснашчаны навейшай апаратурай.

А. С. Калугін вядзе вялікую грамадскую работу. Ён — член наардынацыйнага савета Акадэміі навук БССР, навукова-метадычнага савета Спорткамітэта Беларусаі, старшыня гарадской федэрацыі па фізкультурна-аздараўленчай рабоце сярод насельніцтва г. Гомеля, старшыня абласнога навуковага таварыства ўрачоў па спартыўнай медыцыне і лячэбнай фізкультуры і г. д.

«Што б ні рабіў я, як урач і вучоны, — напісаў мне ў лісце А. С. Калугін, — пастаянна жыве ў мне пачуццё высокага абавязку перад нашымі аднапалчанами. Памяць аб вайне назавасёды — вялікая, незабыўная. І гэтая святая, светлая памяць кіліа да цястомай працы ў Імя міру, у Імя росквітту нашай цудоўнай, любімай

## АБ ПРАЦОЎНЫХ РЭСУРСАХ

У ліку асноўных сацыяльных правоў Канстытуцыя СССР зазначае за ўсім грамадзянам і права на матэрыяльнае забеспячэнне ў выпадку страты працаздольнасці. Новым праяўленнем клопатаў аб працоўных сталі надаваў прынятыя Саветам Міністраў СССР і ВЦПСН нарматыўныя акты аб умовах і паддуку забеспячэння рабочых і служачых дапамагамі па дзяржаўнаму сацыяльнаму страхаванню.

Па агульнаму правілу дапамога назначаецца пры наступленні часовай непрацаздольнасці, водпуску па цяжарнасці і родах, нараджэнні дзіцяці або наступленні смерці ў перыяд работы. З гэтага правіла цяпер ёсць выключэнне. Дапамога выплачваецца, калі непрацаздольнасць або водпуску па цяжарнасці і родах наступілі на працягу месяцанага тэрміну пасля звольнення з работы па ўважлівых прычынах і калі часова непрацаздольнасць працягваецца звыш месяца. Давядаць выплату дапамогі пры ўказаных абставінах у кожным выпадку можа прэзідыум абласнога савета прафсаюзаў па хадзінцтвах ніжэйшай ступені прафсаюзных органаў. Дапамогі ў гэтых выпадках выплачваюцца па месцу раейшай работы ў наступных размерках: пры наступленні тэрміну водпуску па цяжарнасці і родах — 100% заробку, пры захворванні туберкулёзам — з удлікам працягласці бесперапыннага стажу і членст-

ва ў прафсаюзе, пры іншых захворваннях, якія працягваюцца звыш месяца, — у размеры, ўстаноўленыя для рабочых і служачых, якія маюць бесперапынны працоўны стаж да трох гадоў, гэта значыць 50% заробтку (членам прафсаюза).

Адменена правіла аб абмежаванні права на дапамогу па часовай непрацаздольнасці ўсіх відаў тым, хто быў звольнены па парушэнне працоўнай дысцыпліны або за здзяйсненне злачынства. Раней патрабавалася адпрацаваць на новым месцы не менш 6 месяцаў. Цяпер яны маюць права на дапамогу з першага дня работы на новым месцы. Неабходна толькі мець на ўвазе, што бесперапынны працоўны стаж у работнікаў, звольненых па гэтых прычынах, не захоўваецца і таму пры хворобе на новым месцы работы размер дапамогі ім вызначаецца зыходзячы з бесперапыннага працоўнага стажу, які ўтварыўся на апошняй рабоце.

Расшырана кола асоб, якія маюць права на атрыманне дапамогі з дня здзяйснення прагуды і на тэрмін, які ўстанаўлівае прафком установы. Асобам, якія атрымалі траўмы пры здзяйсненні злачынстваў, дапамога не выдаецца за ўвесь перыяд часовай непрацаздольнасці, якая наступіла з-за гэтых прычын.

мога па цяжарнасці і родах (у адрозненне ад дапамогі пры захворванні) можа выдавацца і ў тым выпадку, калі водпуску па цяжарнасці і родах прадстаўлены ў перыяд водпуску па догляду за дзіцём, у тым ліку і без захаваў заробатнай платы. Дапамога выдаецца за ўвесь час, засведчаны лістком непрацаздольнасці. Пры гэтым, калі перыяд часткова аплочваемага водпуску па догляду за дзіцём у жанчыны супадае з водпускам па цяжарнасці і родах, то ёй выдаецца па яе выбару або дапамога па цяжарнасці і родах, або дапамога па догляду за дзіцём.

З 1 студзеня 1985 года працуючыя жанчыны, незалежна ад размеру заробатнай платы, маюць права на выдачу ім лістком непрацаздольнасці і выплаты дапамогі за першыя тры дні часовай непрацаздольнасці пры аперачы па штучнаму перарыванню цяжарнасці.

Рабочыя і служачыя, якія зрабілі прагуду без уважлівых прычын непасрэдна перад наступленнем часовай непрацаздольнасці, пазбаўляюцца дапамогі з дня здзяйснення прагуды і на тэрмін, які ўстанаўлівае прафком установы. Асобам, якія атрымалі траўмы пры здзяйсненні злачынстваў, дапамога не выдаецца за ўвесь перыяд часовай непрацаздольнасці, якая наступіла з-за гэтых прычын.

В. РУПН,  
юрысконсульт ГДУ.

У выдавецтве «Вышэйшая школа» выйшаў у свет вучоны дапаможнік «Эканоміка працоўных рэсурсаў», напісаны аўтарскім калектывам кафедры эканомікі працы пад кіраўніцтвам прафэсара У. Д. Аршчанкі. Трэба адзначыць, што выданне такой кнігі ажыццэўлена ў нашай рэспубліцы ўпершыню.

Ва ўмовах развітога сацыялістычнага грамадства, калі прыжытна павялічваецца значэнне інтэнсіўных фактараў эканамічнага развіцця, праблемы фарміравання, размеркавання і выкарыстання працоўных рэсурсаў набываюць асаблівае значэнне. Як вядома, на ХХVІ з'ездзе КПСС адзначалася неабходнасць сур'ёзнага палітычнага выкарыстання працоўных рэсурсаў краіны. Гэта неабходнасць абумоўлена, па-першае, задачай павышэння эфектыўнасці грамадскай вытворчасці ва ўмовах, калі ўжо дасягнуты высокі ўзровень занятасці працаздольнага насельніцтва, і, па-другое, дэмаграфічнымі асаблівасцямі прадэячага перыяду, калі натуральны прырост працоўных рэсурсаў скарачаецца.

цыялізму — галоўнае задача курса. У адпаведнасці з ёй пабудаваны і змест вучэбнага дапаможніка, які складаецца з самі раздзелаў

У першым раздзеле разглядаюцца прадмет, метады і задачы курса, вызначаюцца асноўныя катэгорыі эканомікі працоўных рэсурсаў, месца курса ў сістэме навуковых дысцыплін па праблемах прамадскай арганізацыі працы. У наступных раздзелах разглядаюцца пытанні фарміравання працоўных рэсурсаў, іх размеркавання і перамеркавання, асноўныя напрамкі павышэння эфектыўнасці іх выкарыстання, планаванне, кіраванне працоўнымі рэсурсамі і інш.

Вучэбы дапаможнік напісаны кваліфікаванай, даступнай мовай, багата ілюстраваны практычнымі матэрыяламі. У кнізе знайшлі адлюстраванне вопыт выкладання данага курсу, накопленыя на кафедры эканомікі працы, вынікі шматгадовых навуковых даследаванняў у гэтай галіне членаў аўтарскага калектыву.

Няма сумненняў ў тым, што зацікаўленыя чытачы атрымаюць карысную кнігу. Студэнтам яна дапаможа глыбей вывучыць праблемы эканомікі працоўных рэсурсаў. Спецыялісты-практыкі і навуковыя работнікі знойдуць у ёй канкрэтныя метадычныя парады па вырашэнню тых або іншых праблем, звязаных з фарміраваннем, размеркаваннем і выкарыстаннем працоўных рэсурсаў.

А. САСНОУ,  
дацэнт кафедры кіравання, эканомікі і арганізацыі вытворчасці Гомельскага політэхнічнага інстытута, вылісник эканоміка і аспіранты ГДУ.

## ВЯСЁЛЫ ПЕРАПЫНАК

### ЦІКАВАЕ — ПОВАЧ

Арыгінальны сродак захавання ведаў вынайшаў студэнт другога курса Васіль Р. Ён прапанаваў захоўваць веды ў падручніках.

— Калі падручнікі не здаваць у бібліятэку, — кажа малады рацыяналізатар, — то веды добра захоўваюцца да экзаменацыйнай сесіі. На экзаменах застаецца толькі вынудзі іх адтуль і перадаць выкладчыку.

### ДОШКА АБ'ЯЎ

Мяняю дзень пасля экзамена на ноч перад экзаменам.

Набуду расклад урокаў жыцця.

Здам экзамены, калі прымуць. СУСТРАКАЮЦА САПЕРНІКІ

«П'янству — бой!» — зноў абвясцілі студэнты Мікалай А. і Алег Г. Учора перамагло п'янства. Сёння сапернікі сустракаюцца ў другі раз.

### СТУДЭНЦКАЯ МУДРАСЦЬ

Калі распусці лепшага сябра — драма. Калі ён мяне — трагедыя.

Добра, калі цябе чакаюць вялікія справы. Дрэнна, калі не ведаеш, дзе?...

Дыплом ёсць. Можна падумаць і аб прызванні.

Усё часцей прыходзіцца парушаць правілы, каб не стаць выключэннем.

Атрыманьня стыпендыі забываюцца хутчэй, чым атрыманьня за гэты ж час веды.

Ці варта яшчэ пытацца ў студэнта, у каго ўсё напісана на твары?

На экзамене адны студэнты ведаюць, што кажучь, другія кажучь, што ведаюць.

Першым вітаецца той, у каго слабіяныя нервы.

Што толькі не казаў унутраны голас. Але аднойчы стаў крычаць і ахрып.

## ФОТААБ'ЕКТЫЎ ПАДГЛЕДЗЕЎ



БЕЗ СЛОУ...

Фота Э. Рытныя.

## Прапануе прафком студэнтаў ДЛЯ ЛЯЧЭННЯ І АДПАЧЫНКУ

Заканчваецца навучальны год. Студэнты трымаюць апошнія выпрабаванні экзаменацыйнай сесіі. А наперадзе ў іх — вясёлая пара летніх канікулаў. За іх час многія студэнты ўніверсітэта адпачнуць, умацуюць і паправяць сваё здароўе ў дамах адпачынку, на турбазях, у санаторыях краіны. Прафком студэнтаў прапануе ім пунцёўкі:

Курорт «Светлагорск». Тут могуць паправіць сваё здароўе тыя, хто пакутуе захворваннямі сістэмы кровазвароту і нярэвай сістэмы. Тэрмін пунцёўкі — з 27 чэрвеня па 20 ліпеня.

Курорт «Друскінінск» (для лячэння органаў стрававання) — з 3 па 26 жніўня.

Курорт «Кіславодск» (курсоўна) — (для лячэння сістэмы кровазвароту) — з 15 ліпеня па 8 жніўня.

Пансіяват «Сестраўдзі» (для лячэння сістэмы кровазвароту) — з 25 ліпеня па 17 жніўня.

Санаторый «Нарач» (для лячэння сардэчна-сасудзістай сістэмы і органаў стрававання) — з 2 па 25 верасня.

Санаторый «Буг» (для лячэння сардэчна-сасудзістай сістэмы) — з 24 жніўня па 16 верасня.

Курорт «Есентукі» (для лячэння органаў стрававання) — з 2 па 25 верасня.

Санаторый імя У. І. Леціна (г. Бабруйск) (для лячэння органаў стрававання), з 1 па 24 ліпеня і з 2 па 25 ліпеня.

Курорт «Старая Руса» (для лячэння органаў стрававання) — з 10 верасня па 3 кастрычніка.

Санаторый «Прыдняпроўскі» (для лячэння захворванняў апорна-рухальнага апарата) — з 4 па 28 жніўня.

Дом адпачынку «Чонкі» — 4 пунцёўкі з 19 ліпеня па 1 жніўня, 2 пунцёўкі з 15 па 26 жніўня, 4 — з 31 жніўня па 11 верасня.

Дом адпачынку «Валкітна хваля» (Геленджык) — 1 пунцёўка з 19 ліпеня па 6 жніўня.

Н. КОЛТЫШАВА,  
старшыня прафкома студэнтаў ГДУ.